

ТАБЕ, АБІТУРЫЕНТ-77, ПРЫСВЯЧАЕЦЦА ГЭТЫ НУМАР!

Пралетарыі ўсіх краін, яднайцеся!

БЕЛАРУСКІ УНІВЕРСІТЭТ


ВЫДАЕЦЦА
3 1935 г.

ОРГАН ПАРТКОМА, РЭКТАРАТА, МЯСЦКОМА, КАМІТЭТА КАМСАМОЛА І ПРАФКОМА
БЕЛАРУСКАГА ОРДЭНА ПРАЦОЎНАГА ЧЫРВОНАГА СЦЯГА
ДЗЯРЖАЎНАГА УНІВЕРСІТЭТА ІМЯ У. І. ЛЕНІНА

Чацвер, 2 чэрвеня 1977 г.

№ 20 (1170)

Цана 2 кап.



БЕЛАРУСКІ ОРДЭНА ПРАЦОЎНАГА ЧЫРВОНАГА СЦЯГА ДЗЯРЖАЎНЫ УНІВЕРСІТЭТ ІМЯ У. І. ЛЕНІНА АБ'ЯЎЛЯЕ ПРЫЁМ СТУДЭНТАЎ НА 1977—78 НАВУЧАЛЬНЫ ГОД

НА ДЗЕННАЕ НАВУЧАННЕ па спецыяльнасцях: беларуская і руская мова і літаратура, журналістыка, руская мова і літаратура, гісторыя, філасофія, правазнаўства, палітычная эканомія, матэматыка (навукова-педагагічнае і навукова-вытворчае аддзяленні), механіка, прыкладная матэматыка, біялогія, біяхімія, генетыка, географія, хімія (навукова-педагагічнае і навукова-вытворчае аддзяленні), фізіка (навукова-педагагічнае і навукова-вытворчае аддзяленні), радыёфізіка і электроніка.

НА ВЯЧЭРНЯЕ НАВУЧАННЕ па спецыяльнасцях: беларуская і руская мова і літаратура, руская мова і літаратура, правазнаўства, гісторыя, журналістыка, біялогія, хімія, географія, фізіка, радыёфізіка і электроніка, матэматыка.

Універсітэт рыхтуе высокакваліфікаваных спецыялістаў для розных галін народнай гаспадаркі, навукі і культуры, выкладчыкаў вышэйшых, сярэдніх спецыяльных навучальных устаноў і сярэдніх агульнаадукацыйных школ.

Ва ўніверсітэт прымаюцца шляхам конкурснага адбору асобы абодвух полаў, якія маюць закончаную сярэднюю адукацыю, на дзённае навучанне ва ўзросце да 35 гадоў, на вячэрняе—без абмежавання ўзросту, паспяхова здаўшыя ўступныя экзамены.

Асобы, якія паступаюць ва ўніверсітэт на навучанне з адрывам ад вытворчасці не ў год заканчэння сярэдняй навучальнай установы, як правіла, павінны мець стаж практычнай работы не менш 6 месяцаў за кожны год, калі яны не вучыліся.

ПРЫЁМ ЗАЯЎ — з 20 чэрвеня па 31 ліпеня, уступныя экзамены — з 1 па 20 жніўня, залічэнне ў састаў студэнтаў — з 21 па 25 жніўня. Тэрмін навучання на дзённым аддзяленні—5 гадоў, на вячэрнім—6 гадоў.

Паступаючыя на дзённае аддзяленне па спецыяльнасці журналістыка праходзяць творчы конкурс, для ўдзелу ў якім абітурыенты (як маючыя вытворчы стаж, так і школьнікі) павінны прадставіць: творчую характарыстыку-рэкамендацыю, выдадзеную рэдакцыяй газеты, часопіса, радыё, тэлебачання, інфармацыйным агенцтвам або мясцовым аддзяленнем Саюза журналістаў СССР, а так-

сама матэрыялы, апублікаваныя ў адкрытым друку або перададзеныя па радыё, тэлебачанню, і ў якасці дапаўнення—неапублікаваныя матэрыялы, надрукаваныя на машыцы. Апублікаваныя матэрыялы прадстаўляюцца ў выглядзе выразак (фотопублікацыі могуць дубліравацца арыгіналам). Матэрыялы радыё і тэлебачання прадстаўляюцца ў машынапісных рукапісах. Усе публікацыі павінны быць завераныя пячаткай адпаведнай рэдакцыі і падпісаны яе кіраўніком.

Аўтары работ, якія атрымалі станоўчыя водзвывы, дапускаюцца да ўдзелу ў творчым конкурсе, які праводзіцца з 15 па 25 ліпеня (па выкліку) у два туры: I—пісьмовая работа (наменціраванае паведамленне па прапанаваных фантах, II—субяседаванне.

Матэрыялы на конкурс прымаюцца з 1 чэрвеня па 10 ліпеня. Асобы, якія паспяхова прайшлі творчы конкурс, дапускаюцца да ўступных экзаменаў. Члены Саюза журналістаў СССР вызваляюцца ад творчага конкурсу і пасля паспяховай здачы ўступных экзаменаў залічаюцца ў састаў студэнтаў па-за конкурсам.

Усе паступаючыя падаюць заяву на імя рэктара ўніверсітэта па адзіннай форме (дадатак № 4 да Правілаў прыёму ў ВНУ). Да заявы прыкладаюцца: дакумент аб сярэдняй адукацыі (у арыгінале), характарыстыка для паступлення ў ВНУ, завераная адміністрацыяй прадпрыемства або установы, выписка з працоўнай кніжкі (для тых, хто працуе), медыцынская даведка (форма 286), чатыры фотакарткі, для паступаючых на спецыяльнасць журналістыка—шэсць (здымкі без галаўнога ўбору размерам 3×4 см).

Паступаючыя прадстаўляюць характарыстыку з апошняга месца работы, якая выдаецца партыйнымі, камсамольскімі, прафсаюзнымі і іншымі грамадскімі арганізацыямі, кіраўнікамі прадпрыемстваў, устаноў, арганізацый, праўленнямі калгасаў. Асобы, якія не маюць двухгадовага стажу практычнай работы, могуць прадстаўляць характарыстыку, выдадзеную кіраўнікамі і грамадскімі арганізацыямі школ і іншых навучальных устаноў, у якіх яны навучаліся.

Прадстаўленне характарыстыкі ад камандавання войскай часткі звольненым у запас з Узброеных Сіл СССР не абавязкова.

Асобы, якія маюць стаж практычнай работы не менш двух гадоў, а таксама накіраваныя на навучанне з адрывам ад вытворчасці або паступаючыя на вячэрняе навучанне на спецыяльнасці, адпавядаючы характары іх работы ў народнай гаспадарцы, пры падачы заявы павінны прадставіць завераную адміністра-

цыяй прадпрыемства або установы выписку з працоўнай кніжкі.

На навучанне з адрывам ад вытворчасці на спецыяльнасці журналістыка, правазнаўства, філасофія, палітычная эканомія прымаюцца, як правіла, асобы, якія маюць стаж практычнай работы не менш двух год.

Па прыбыцці ва ўніверсітэт паступаючыя прад'являюць асабіста пашпарт, ваенны білет (ваеннаабавязаныя запасы) або прыпісное пасведчанне (асобы прызыўнога ўзросту). Паступаючым з сельскай мясцовасці дазваляецца прад'явіць даведкі, якую выдае выканкам мясцовых Саветаў дэпутатаў працоўных, і пасведчанне аб нараджэнні (у арыгінале).

Паступаючыя ва ўніверсітэт на дзённую і вячэрнюю формы навучання здаюць экзамены ў залежнасці ад выбранай спецыяльнасці па наступных дысцыплінах:

на спецыяльнасць беларуская і руская мова і літаратура — па рускай мове і літаратуры (пісьмова), беларускай мове і літаратуры (пісьмова і вусна), гісторыі СССР (вусна);

на спецыяльнасці руская мова і літаратура, журналістыка, гісторыя, правазнаўства, філасофія—па рускай мове і літаратуры (пісьмова і вусна), гісторыі СССР (вусна), замежнай мове (вусна);

на спецыяльнасці фізіка, матэматыка, механіка, прыкладная матэматыка, радыёфізіка і электроніка—па матэматыцы (пісьмова і вусна), фізіцы (вусна), рускай мове і літаратуры (пісьмова);

на спецыяльнасць хімія—па хіміі (вусна), матэматыцы (вусна), фізіцы (вусна), рускай мове і літаратуры (пісьмова);

на спецыяльнасці біялогія, біяхімія і генетыка — па біялогіі (вусна), хіміі (вусна), матэматыцы (вусна), рускай мове і літаратуры (пісьмова);

на спецыяльнасці географія і палітычная эканомія—па матэматыцы (вусна), географіі (вусна), гісторыі СССР (вусна), рускай мове і літаратуры (пісьмова).

Паступаючыя ва ўніверсітэт на спецыяльнасці журналістыка, гісторыя, філасофія, правазнаўства, фізіка, матэматыка, механіка, прыкладная матэматыка, радыёфізіка і электроніка, хімія, біялогія, біяхімія, генетыка, географія, палітычная эканомія замест экзамена па рускай мове і літаратуры могуць (па жаданню)

здаваць экзамен па беларускай мове і літаратуры.

ЗАЎВАГА. Узнагароджаныя пасля заканчэння сярэдняй школы залатым (сярэбраным) медалём або закончыўшы сярэдняю спецыяльную навучальную ўстанову і сярэдняе прафтэхвучылішча з дыпломам з адзнакай здаюць экзамены толькі па адной з дысцыплін, а іменна: паступаючыя на спецыяльнасць беларуская і руская мова і літаратура—па беларускай мове і літаратуры (вусна), на спецыяльнасць руская мова і літаратура—па рускай мове і літаратуры (вусна); на спецыяльнасць журналістыка пасля праходжання творчага конкурсу—па рускай мове і літаратуры або (па жаданню паступаючага) па беларускай мове і літаратуры (вусна); на спецыяльнасці матэматыка, механіка, прыкладная матэматыка—па матэматыцы (вусна); на спецыяльнасці фізіка, радыёфізіка і электроніка—па фізіцы (вусна); на спецыяльнасць хімія—па хіміі (вусна); на спецыяльнасці біялогія, біяхімія і генетыка — па біялогіі (вусна); на спецыяльнасць географія—па географіі (вусна); на спецыяльнасці гісторыя, філасофія, правазнаўства—па гісторыі СССР (вусна); на спецыяльнасць палітычная эканомія — па матэматыцы (вусна).

Пры здачы экзаменаў з ацэнкай «пяць» яны вызваляюцца ад далейшай здачы ўступных экзаменаў, а пры атрыманні ацэнкі «чатыры» або «тры» здаюць экзамены па ўсіх адпаведных дысцыплінах.

Уступныя экзамены праводзяцца па праграмах, зацверджаных Міністэрствам вышэйшай і сярэдняй спецыяльнай адукацыі СССР у адпаведнасці з праграмамі сярэдняй агульнаадукацыйнай школы.

Усе пытанні, звязаныя з прыёмам ва ўніверсітэт, канчаткова вырашаюцца прыёмнай камісіяй.

Яўка на ўступныя экзамены—па выкліку прыёмнай камісіі.

Дакументы аб прыёме накіроўваць па адрасу: 220080, Мінск, Белдзяржуніверсітэт імя У. І. Леніна, прыёмнай камісіі (указаць спецыяльнасць).

РЭКТАРАТ.



У ЛАБАРАТОРЫІ БІЯФАКА

У ЦЯПЕРАШНІ час біялогія як тэарэтычная аснова медыцыны, сельскай, лясной і паляўнічай гаспадаркі і шэрагу іншых біялагічных вытворчасцей (антыбіётыкаў, біяпрэпаратаў, бактэрыялагічных угнаенняў) стала непасрэднай вытворчай сілай. Перад біялогіяй стаіць таксама грандыёзная і вельмі актуальная задача: дасканаласць біялагічных рэсурсы наземнага і воднага жывёльнага і расліннага свету нашай планеты і зберагчы яго.

Медыка-біялагічныя і сельскагаспадарчыя спецыялісткі сталі цікавымі для моладзі. Біёлаг-генетык, біяхімік, біёлаг-фізіёлаг, урач-кардыёлаг, урач-неўрапаталаг, аграном — селекцыянер і шмат іншых спецыялізаций сярод медыка-біялагічных прафесій паявілася ў выніку бурнага развіцця сучасных прыродазнаўчых навук.

Атрымаць любімую спецыяльнасць — рэальная мара. Можна выбраць любую з тых дзесяці ВНУ нашай рэспублікі, на факультэтах якіх праводзіцца шырокая біялагічная падрыхтоўка. Сярод іх біялагічны факультэт БДУ з'яўляецца вядучым па падрыхтоўцы кваліфікаваных кадраў біяхімікаў, фізіялягаў, мікрабіёлагаў, генетыкаў і цыталагаў, фізіялягаў раслін, фізіялягаў чалавека і жывёл, заолагаў, батанікаў. У сувязі з актуальнымі задачкамі, якія вынікаюць з расшэння партыі і ўрада аб ахове прыроды ў СССР, на факультэце вядзецца падрыхтоўка спецыялістаў па ахове прыроды.

З 1975 года на біялагічным факультэце здзяйсняецца падрыхтоўка па спецыяльнасці біяхімія, а ў гэтым годзе праводзіцца набор на спецыяльнасць біёлаг-генетык. Такім чынам з 1976 года на факультэце будзе здзяйсняцца падрыхтоўка па

БІЯЛАГІЧНЫ

трох спецыяльнасцяў: біёлаг, біёлаг-біяхімік, біёлаг-генетык. Навукова-педагагічныя кадры факультэта — гэта ў асноўным былыя яго выпускнікі, якія маюць вучоныя званні і ступені прафесараў, дактараў, дацэнтаў і кандыдатаў навук. На васьмі кафедрах факультэта распрацоўваецца шэраг навуковых праблем гідрабіялогіі, мікрабіялогіі, біяхіміі, малекулярнай біялогіі, цытагенетыкі, батанікі і іншых галін сучаснай біялогіі.

Пры факультэце працуе лабараторыя эксперыментальнай біялогіі, у якой вядуцца даследаванні па гідрабіялогіі, малекулярнай генетыцы мікраарганізмаў, біяэнергетыцы і цытагенетыцы.

Вучэбную практыку студэнты-біёлагі праходзяць у вучэбных лабараторыях кафедр, у навукова-даследчых лабараторыях факультэта, у батанічным садзе ўніверсітэта, заалагічным музеі, аранжарэі, вучэбна-даследчай гаспадарцы «Шчамясла» і на біястанцыі «Нарач».

Пасля агульнабіялагічнай, фізіка-матэматычнай і хімічнай падрыхтоўкі, пачынаючы з трэцяга курса, студэнты прыступіваюць да спецыялізацыі па выбранай імі галіне біялогіі: на кафедрах яны слухаюць спецыяльныя лекцыйныя курсы, праходзяць спецпрактыку, выконваюць курсавыя і дыпломныя работы. Студэнты шырока прыцягваюцца да навуковых даследаванняў па заданнях кафедр з тым, каб азнаёміць іх з элементамі і прынцыпамі навуковай творчасці, знайсці і выхаваць будучых навуковых работнікаў. Пры кафедрах і лабараторыях рэгулярна працуе

дзесяць студэнцкіх навукова-даследчых гурткоў. Члены студэнцкага навуковага таварыства актыўна ўдзельнічаюць у рэспубліканскіх і ўсесаюзных конкурсах на лепшую студэнцкую работу. І, як правіла, работы іх атрымліваюць высокія ацэнкі. Многія з іх публікуюцца ў навуковых часопісах.

Акрамя набываюць сучасныя біялагічныя ведаў, студэнты авалодваюць навыкамі арганізатарскай і грамадска-палітычнай работы. Для гэтага яны праходзяць грамадска-палітычную практыку, вучацца весці агітацыйна-прапагандысцкую, культурна-асветніцкую, арганізатарскую і выхаваўчую работу ў калектыве. Яны ўдзельнічаюць у культурна-масавых, ваенна-патрыятычных, спартыўных мерапрыемствах, выступаюць з дакладамі перад рабочымі, калгаснікамі, у ваенскіх частках і школах, арганізуюць сустрэчы з вядомымі дзеячамі навукі і мастацтва, ходзяць у турыстычныя паходы па месцах баявой і працоўнай славы савецкага народа.

Спецыялістам, якія закончылі біялагічны факультэт па спецыяльнасцях біялогія-біяхімія, біялогія-генетыка, прывойваецца кваліфікацыя «Біёлаг. Выкладчык біялогіі і хіміі». Яны накіроўваюцца на працу ў навукова-даследчыя ўстановы, на некаторыя прамысловыя прадпрыемствы і ў школы.

Гонар факультэта — гэта больш дзвюх тысяч яго выпускнікоў, якія працуюць ва ўсіх кутках краіны ў сферы навукі, вытворчасці, народнай асветы.

А. ПІКУЛЕУ,
дэкан біялагічнага факультэта, прафесар.

ФІЗІЧНЫ

Неабсяжны свет фізічных з'яў акружае нас, і ён варты таго, каб яго даследаванню прысвяціць сваё жыццё. Фізіка з'яўляецца асновай сучаснай навукі і тэхнікі, і, безумоўна, з далейшым пранікненнем чалавека ў космас і мікрасвет значэнне фізікі ў жыцці чалавецтва стане яшчэ больш вызначальным. Дарчы, іменна прымяненне фізічных метадаў даследавання абумовіла росквіт сучаснай біялогіі, медыцыны, хіміі і г. д. Цяпер няма ніводнай галіны навукі і народнай гаспадаркі, якія б не адчувалі патрэбы ў спецыялістах-фізіках высокай кваліфікацыі.

У Беларусі падрыхтоўка такіх спецыялістаў праводзіцца на фізічным факультэце Беларускага дзяржаўнага ўніверсітэта імя У. І. Леніна, адной з буйнейшых вышэйшых навучальных устаноў Савецкага Саюза. Фізічны факультэт рыхтуе высокакваліфікаваных спецыялістаў па спецыяльнасці фізіка. Гэта буйнейшы факультэт ўніверсітэта. У яго састаў уваходзяць кафедры, здзяйсняючыя падрыхтоўку спецыялістаў у самых разнастайных галінах сучаснай фізічнай навукі: тэарэтычнай фізікі, фізікі ядра і элементарных часціц, фізікі ядзерных і энергетычных устаноў, фізікі цвёрдага цела, біяфізікі, фізікі паўправаднікоў, фізічнай аптыкі і спектраскапіі, цэлафізікі.

Агульнанавуковая падрыхтоўка спецыялістаў здзяйсняецца ў асноўным на працягу першых двух курсаў і забяспечваецца вывучэннем класічных раздзелаў агульнай фізікі (механіка, малекулярнай фізікі, электрычнасці і аптыкі, атамнай і ядзернай фізікі). Вывучэнне фізічных дысцыплін базіруецца на фундаментальнай матэматычнай аснове (акрамя традыцыйнага курса вышэйшай матэматыкі, студэнты вывучаюць асобныя курсы па дыферэнцыяльных ураўненнях, аснове вектарнага і тэнзарнага аналізу, тэорыі верагоднасцей і матэматычнай статыстыкі, вылічальных машынах і праграмаванні).

У выніку будучы спецыяліст атрымае высокую фізіка-матэматычную падрыхтоўку, якая з'яўляецца дастатковай базай для любой выбранай спецыялізацыі.

Прафесіянальная падрыхтоўка базіруецца на цыкле агульных фізічных і радыёфізічных курсаў, якія ахопліваюць асноўныя напрамкі ў сучаснай фізіцы і ўключаюць атамную і ядзерную фізіку, электрадынаміку, квантавую механіку, тэрмадынаміку, асновы радыёэлектронікі. Кожны з названых лекцыйных курсаў суправаджаецца практычнымі і лабараторнымі работамі.

Вывучэнне агульных фізічных і радыёфізічных, а затым і спецыяльных курсаў на базе высокай агульнанавуковай падрыхтоўкі дазваляе будучаму спецыялісту свабодна арыентавацца ў розных галінах фізікі.

Спецыяльная падрыхтоўка пачынаецца з трэцяга курса і здзяйсняецца на наступных кафедрах факультэта: тэарэтычнай фізікі, ядзернай фізікі і мірнага выкарыстання атамнай энергіі, фізікі цвёрдага цела, фізічнай аптыкі, атамнай і малекулярнай фізікі, спектральнага аналізу, фізікі паўправаднікоў, біяфізікі.

Пачынаючы з трэцяга курса, чытаюцца спецкурсы па адпаведных спецыяльнасцях. У цэнтры ўвагі знаходзяцца як класічныя напрамкі ў фізіцы, так і сучасныя: класічных і квантавых палёў, тэорыя элементарных часціц, квантавая электрадынаміка, спецыяльная і агульная тэорыя адноснасці, тэорыя ядра і ядзерных рэакцый і г. д. Многія спецкурсы суправаджаюцца паралельнымі паглыбленымі матэматычнымі курсамі: тэорыя груп, тэнзарны аналіз, функцыянальны аналіз і іншыя. Для чытання адпаведных лекцый запрашаюцца высокакваліфікаваныя спецыялісты, у тым ліку і з акадэмічных інстытутаў рэспублікі. Побач з чытаннем лекцый праводзіцца лабараторныя работы па адпаведных курсах. Студэнты праходзяць вытворчую практыку на вядучых прадпрыемствах, у галіновыя і акадэмічныя інстытутах рэспублікі, у сярэдніх агульнаадукацыйных школах. На V курсе студэнты выконваюць дыпломныя работы на месцах вытворчай практыкі па тэматыцы прадпрыемстваў або навукова-даследчых інстытутаў. Заканчваецца навучанне здачай дзяржаўнага экзамена па навуковаму камунізму і абаронай дыпломнай работы перад дзяржаўнай экзаменацыйнай камісіяй.

Фізічны факультэт мае свой навукова-даследчы інстытут прыкладных фізічных праблем (НДІ ПФП) і падтрымлівае дзелавыя і навуковыя кантакты з буйнейшымі айчыннымі і замежнымі ВНУ, навуковымі ўстановамі і асобнымі вучонымі.

На факультэце пры некаторых кафедрах функцыянуюць студэнцкія навукова-даследчыя лабараторыі (СНДЛ), якія выконваюць важныя даследаванні для патрэб народнай гаспадаркі.

Шырока практыкуюцца стажыроўка маладых супрацоўнікаў і аспірантаў, а таксама студэнтаў старэйшых курсаў у ВНУ партнёраў як айчынных, так і замежных: на спецыяльным факультэце фізікі пры МІФІ і ФІ АН СССР, у Іенскім і Гальскім ўніверсітэтах (ГДР), у Люблянскім (Югаславія) і Сафійскім (Балгарыя) ўніверсітэтах.

На фізічным факультэце ў вялікай пашане не толькі навука, але і мастацкая самадзейнасць, спорт, рознага роду гуртковае работа. Да паслуг студэнтаў секцыі фехтавання, бокса, мастацкай гімнастыкі, цяжкай атлетыкі, футбола, акрабатыкі, альпінізму і інш. Вялікай папулярнасцю ў студэнтаў карыстаецца летні спартыўна-аздраўленчы лагер «Нарач».

І. ЗЯЦЬКОУ,
дэкан фізічнага факультэта, дацэнт.

Юрыдычны факультэт Беларускага дзяржаўнага ўніверсітэта з'яўляецца галоўным цэнтрам у нашай рэспубліцы па падрыхтоўцы высокакваліфікаваных спецыялістаў па правазнаўству. Тысячы юрыстаў з дыпламамі Беларускага ўніверсітэта працуюць у судах, пракуратуры, адвакатуры, міліцыі, а таксама ў савецкіх, партыйных, прафсаюзных, навуковых і гаспадарчых установах краіны.

Гісторыя нашага факультэта пачынаецца з 1921 года, калі ў Белдзяржуніверсітэце быў створан факультэт грамадскіх навук (ФГН), дзе мелася аддзяленне права. Затым на базе гэтага аддзялення быў створан факультэт права і гаспадаркі, на базе якога былі створаны два самастойныя інстытуты: народнай гаспадаркі і інстытут савецкага будаўніцтва і права. У 1954 годзе юрыдычны інстытут зноў уліўся ў састаў Белдзяржуніверсітэта.

На юрыдычным факультэце ў розны час працавалі вядомыя вучоныя нашай рэспублікі акадэмікі У. Пічэта, М. Грэдынгер, Н. Нікольскі; прафесары В. Дурдзенеўскі, Г. Гурвіч, П. Галанза, Н. Канаплін і іншыя.

ЮРЫДЫЧНЫ

У цяперашні час на 7 кафедрах факультэта працуюць 9 прафесараў, 30 дацэнтаў і больш 20 выкладчыкаў без вучоных званняў і ступені. Прафесарам І. С. Цішкевічу і В. Ф. Чыгіру прысвоена ганаровае званне Заслужаны юрыст Беларускай ССР. Большасць выкладчыкаў — гэта выпускнікі нашага факультэта.

Навучанне на юрыдычным факультэце вядзецца па трох формах: дзённай, вярэдняй і завочнай. Тэрмін вучобы на дзённай аддзяленні — 5 гадоў. Падрыхтоўка спецыялістаў вядзецца па адной спецыяльнасці — правазнаўства.

За час вучобы на факультэце студэнты вывучаюць гісторыю КПСС, палітаномію, марксісцка-ленінскую філасофію, навуковы камунізм, тэорыю дзяржавы і права, гісторыю дзяржавы і права, гісторыю палітычных вучэнняў, савецкае дзяржаўнае права, адміністрацыйнае права, дзяржаўнае права, грамадзянскае працэс, крымінальнае права, крымінальны працэс, крыміналістыку і іншыя. На старэйшых курсах прадугледжана спецыялізацыя навучання па трох спецыяльнасцях: гаспадарча-прававой, дзяржаўна-прававой і судова-пракурорска-следчай. У працэсе навучання студэнты праходзяць вучэбную і вытворчую практыку ў народных судах, пракуратуры, следчых органах, у юрыдычных аддзелах прадпрыемстваў і устаноў. Заканчваецца навучанне абаронай дыпломнай работы і здачай дзяржаўнага экзамена.

У сувязі з тым, што работа следчага, суддзі, пракурора, адваката патрабуе не толькі юрыдычных ведаў, але і пэўнага праніцтва і жыццёвага вопыту, правіламі прыёму на юрыдычны факультэт устаноўлены некаторыя асаблівасці, забяспечваючыя перавагі пры паступленні для асоб, маючых стаж работы ці праслужыўшых ва Узброеных Сілах СССР.

І. ЮХО,
намеснік дэкана юрфака, дацэнт.

ГІСТАРЫЧНЫ

Больш як 40 год існуе ў БДУ гістарычны факультэт. Сёння ён складаецца з трох аддзяленняў: гісторыі, філасофіі і палітычнай эканоміі, дзе вучацца звыш 2000 студэнтаў.

На аддзяленні гісторыі па трох формах навучання (дзённай, вярэдняй, завочнай) вядзецца падрыхтоўка выкладчыкаў гісторыі і грамадазнаўства для сярэдніх агульнаадукацыйных школ і сярэдніх спецыяльных навучальных устаноў, навуковых супрацоўнікаў архіваў, музеяў і навукова-даследчых інстытутаў.

Аддзяленне філасофіі рыхтуе выкладчыкаў філасофіі і грамадазнаўства сярэдніх і вышэйшых навучальных устаноў і супрацоўнікаў сацыялагічных лабараторыі і груп прамысловых прадпрыемстваў і устаноў. Падрыхтоўка кадраў на аддзяленні здзяйсняецца па дзённай і завочнай формах навучання.

На аддзяленні палітаноміі і грамадазнаўства для сярэдніх і вышэйшых навучальных устаноў, супрацоўнікаў навукова-даследчых устаноў і эканамістаў прамысловых прадпрыемстваў.

Студэнты аддзялення гісторыі спецыялізуюцца па гісторыі КПСС, гісторыі СССР, гісторыі БССР, усёагульнай гісторыі, археалогіі.

Найбольш падрыхтаваныя выпускнікі факультэта, якія спалучалі паспяхова вучобу з грамадскай і навукова-даследчай работай, працягваюць вучобу ў аспірантур-

ры, а пасля яе заканчэння працуюць у вышэйшых навучальных установах.

На факультэце вядуць вучэбную і навуковую работу кафедры гісторыі СССР савецкага перыяду, гісторыі савецкага грамадства, гісторыі БССР, новай і навейшай гісторыі, гісторыі старажытнага свету і сярэдніх вякоў, археалогіі, этнаграфіі і прыкладных гістарычных навук, а таксама агульнаўніверсітэцкія кафедры грамадскіх навук і замежных моў. На факультэце сфарміраваўся вялікі калектыў высокакваліфікаваных спецыялістаў.

Заняткі са студэнтамі вядуць больш як 120 выкладчыкаў. Сярод іх такія вядомыя вучоныя, як член-карэспандэнт АН БССР, прафесар У. М. Сікорскі, прафесары Г. П. Давіджук, А. С. Кляўчэня, Г. М. Ліўшыц, Ф. М. Нячай, Г. М. Трухноў, Л. М. Шнеерсон, дактары навук Д. Б. Мельцар, А. П. Ігнаценка.

Вучоба на факультэце — гэта не толькі заняты ў аўдыторыях, але і археалагічная, педагагічная, а таксама вытворчая практыка на прадпрыемствах, у калгасах і саўгасах, у планавых установах, у архівах, музеях і навукова-даследчых інстытутах. Гэта важнейшы элемент адукацыі будучых гісторыкаў, філосафаў і палітаноміаў.

Школай выхавання і працоўнай загартоўкі з'яўляюцца студэнцкія будаўнічыя атрады. Штогод 6—7 атрадаў гістфана выязджаюць на будоўлі нашай Радзімы.

Калектыў мастацкай самадзейнасці гістарычнага факультэта — адзін з вядучых ва ўніверсітэце.

І. ЦАРУК,
дэкан гістарычнага факультэта, в. а. прафесара.



